

Н. А. Булганин болн Н.С.Хрущев Финляндьд гиичллгын

СССР-н Министрмүдин Советин ахлач Н. А. Булганин болн СССР-н Деед Советин Президиумин член Н. С. Хрущев, өбрән дахулдж йовсн улстагъан, июнин 6-с 13 күртл—долан хонгин эргид Финляндьд гиич болдж баяв.

Уурмүд Н. А. Булганиниг болн Н. С. Хрущевиг, манла хам-хоша баях Финляндин күч-көлсч олн ик гидг өргмджтәгъяр, үни цагъан седкләрн тосцхав. Хам-хоша баях хойр орн-нутгин иньгллгын гүя, бат үндстә болджахиг, советск гардачир иигдж ирлгын саянәр герчлдж медулджанә гидж финск бар бичдженә.

Финляндьд гиичлджәсн өдрмүдтән уурмүд Н. А. Булганин, Н. С. Хрущев болн эдниг дахдж йовцхасн улс Финляндин олн балгъсд халәгъад, орн-нутгин промышленн тосхлтсла болн селәнә эдл-ахула таньлдцхав, финск гардачирла, политическ деятельмүдлә күүндвр кецхав. Тер күүндврмүдт республикин президент У. Кекконен, премьер-министр В. Сукселейнен, газадин керг-төрин министр И. Виролайнен, нань чигн государственн гардачир орлцхав.

Орн-нутгин алык өницт болв чигн советск гардачир ик гидг кундтәгъяр, ни-иньгллгынә әрүн цагъан седкләр, байртабахтагъяр тосцхав.

„Хиеталахт“ гидг верфьд Советск Союз ледоколмуд келгсн баясн. Уурмүд Н. А. Булганин болн Н. С. Хрущев гиичлдж ирлгын эн верфин көдләчир ик гидг өргмджтәгъяр тосцхав. Унтә гиичириг тосгч митинг деер, көдлмшчирин нерн деерәс Аарне Ланикинен мендин йөрәл келв. Тер мендин йөрәлд хәрү өгч Н. А. Булганин босдж, советск олн-әмтсин нерн деерәс халун менд күргв.

Верфин көдлмшчир Н. А. Булганин, Н. С. Хрущев хойрт ик гидг альбомс белглцхав. Н. С. Хрущевд белглсн альбом деер бичәтә баясн үгмүдиг верфин нег көдлмшч умшв. Туундн ингдж бичәтә: „Тенъгсин телг болгсн мөсиг ледокол күүчддж хамхлг метәр, бас олн-келн әмте хоорндан нег-негидән дурго боллгъна эрсиг, нег-негән иткдж, хамцдж көдллгынә күчн күүчтхә“.

—Иир саянәр келгдд! Тингх зөвтә! Кемрджан келн әмте хоорндан иньгладж баясн хөбн, ни-төвкнүн баялгын күцхин хаалгәд харгъсн саалтгиг күүчхн лавта, —гидж Н.С. Хрущев хәрү өгв.

Хельсинкәс хол бишд тосхгдджах Тапиола балгъсна күчкөлсчир бас советск гардачир ик өргмджтәгъяр тосдж, тосхджах балгъсан гаяхулцхав. Тампере балгъснд советск гиичир В. И. Ленинә музейд одад, экспонатсинь гаяхцхав. Терүнә хөбн Н. С. Хрущев балгъсна гражданмудт менд келв.

Июнин 12-т советск-финляндск коммюникел гар тавгдв. Коммюникел, Советск Союзин нерн деерәс СССР-н Министрмүдин Советин ахлач Н. А. Булганин, финск халхас премьер-министр В. И. Сукселейнен гар тавцхав.

Июнин 13-д Финляндин прарителств, Советск правительствд 293-ч номертә паровоз өгв. Эн паровоз деер Владимир Ильич Ленин, Цаг зуурин правительствин хаяврәс бултдж, кочегарин хувц умсдж авад, 1917 джилин август сард Финляндь орад, 1917 джилин октябрь сард Финляндәс Петроградур ирсн. Паровозиг Финляндск правительствин нерн деерәс премьер-министр В. И. Сукселейнен барулдж өгв. Советск правительствин нерн деерәс Н. А. Булганин болн Н. С. Хрущев авцхав.

Июнин 13-д, СССР-н Министрмүдин Советин ахлач Н. А. Булганин болн СССР-н Деед Советин Президиумин член Н.С.Хрущев, Финляндьд долан хонгт гиичлгдснәнн хөбн, хәрдж гарцхав. Хельсинкин ах вокзал деер советск гиичириг, Финляндск парламентин ахлач К. А. Фагерхольм, премьер-министр В. И. Сукселейнен толгъачта правительствин чледүд, государственн гардачир, балгъсна ик олн күч-көлсчир уудушладж гаргъцхав.

Вокзал деер босдж келсн үгдән Н. А. Булганин, эврәнн, Н. С. Хрущевин болн дахдж йовсн улсинн нерн деерәс, саянәр, байртагъяр гиичлүлсн төләдн финляндин олн-әмтид халун зүркин ханлтан келв.

Тана орн-нутгла таньлдсна ашиг: „Финляндин улс—мана иньг“, —гих дөрвхн үгәр келдж медүлж болхмн гидж Н. А. Булганин келв.

Советск орн-нутгин гардачир Финляндьд гиичлдж олгын—мана хойр орн-нутгуд хоорид ни-төвкнүн, хоорндан харугагъяр седклән медлцдж, нег-негидән дөнъ-нөкд болдж, хулд-гүүлгәгъән селвлцдж, билг-эрдмән болн сургъуль-медрлән сольлцдж баяхан батлхд ицгтә гидг улн болв.